

శ్రీనివాసమూర్తి

సీ॥ బాలభాస్కరశత ప్రభగలమకుటంబు
లలితమౌ, మకరకుండలయుగంబు
ఖండేందునిభఫాల కస్తూరి తిలకంబు
దరహాసవదన, సుందరముఖంబు
రంగై న యలమేలు మంగయొప్పెడు తాళి
గ్రైవేయ భాసుర కౌస్తుభంబు
కటివాన శంఖచక్రంబులు హస్తంబులు
అతులితకాంతి పీతాంబరంబు.

తే॥ గీ॥ చక్రిత నవరత్న మంజీరచరణయుగళి
హారకేయూర మణినూపురాది భూష
ణాంచితంబైన నీల నీలాంబుదాగ
మలర నిలచెను వేంకటాచల విభుండు.

ప్రీతి క.

—ॐ॥—

పృథ్వివలన హరిదాసుని కాకపోయినను, భక్తివలన హరిదాసునిగా మారు
 ఎడేగాక శ్రీవేంకటేశ్వరస్వామివారి కృపావిశేషమున వారి సేవచేయుటకు కొంప
 సవకాశము పొరకినందున, శ్రీవారి బ్రహ్మోత్సవసందర్భమున హరికథలు చెప్పు
 టకు నుద్బుక్తుడనై బ్రాశ్రీ మదణ్ణాడ అదివల్ల నారాయణదాస ప్రణీతంబగు
 సుక్ష్మణీకల్పాణాది కథలను పఠించి చెప్పనపుడు నాకీ కథ వ్రాయుటకు కోరిక
 జనించినందునను దానికి కావలయు విరామము లభ్యమైనందున నీ “శ్రీనివాస
 కల్పాణము”ను వ్రాసి శ్రీవారి దేవాలయమున బ్రహ్మోత్సవ సమయమున చెప్పు
 యేగాక, విజయవాడ పురమందుగూడ పలుచోట్ల కోటాన భక్తులయెదుట ప్రద
 ర్శింప గల్గితిని. యీనా చిన్నకైంకర్యమును శ్రీవాద గ్రహించి మన్నింతురుగాక.

ఇట్లు

కవిరత్న నేమాన వేంకటకోటిశ్వరశర్మ.



పండితాభిప్రాయములు.

1. శ్రీమదాస్థానకవి కవిసార్వభౌమ యిత్యాది విరుదాంకితులగు శ్రీపాద కృష్ణమూర్తిశాస్త్రిగారు. రాజమహేంద్రవరము.



తీ॥ గీ॥ శ్రీనివాస కల్యాణము చిత్రగతుల
హరికథగ, గూర్చె నేమాన నరకులాద్ధి
చంద్రుడైన కోటీశ్వరశర్మ దాని
వినిన, భుక్తియు ముక్తియు వెలయుచుండు.

క॥ నానావిధ రాగంబుల
తోనానాగతులతో నుతులతో, నెంతే
నానందమొసగు హరికథ
దీనిం బఠియింప వినిన, దెలులు నఘంబుల్.

చ॥ హరికథయందు రాగము
లహా : యనునట్లు మృదుస్వరంబులన్
వరుసలుదీర్చి గీతములు
పాడినమాత్ర భళి : యటంచు. మె
త్తురు ప్రజలెల్లరర్థముల
తో బని కొంచమెయుండునైన నీ
హరికథ నన్నిటన్ దగిన
యట్టిదయయ్యె మువంబు జెందుచున్.



2. అవధాన శిరోమణి సకలకావిచక్షణ శ్రీ కాశీ కృష్ణా
చారిగారు, గుంటూరు.

క॥ శ్రీరుని పెండిలి హరికథ
పేళలమైనట్టి నీ కవిత్వ బలమునన్
తేసి మనశ్శ్రవణ సుధా
పాశనమై వెలుగు సుకవిభూషణదాత్రిక.

3. శ్రీ తిరుమల శ్రీనివాస త్రిలింగ మహావిద్యాపీఠాధిపతి
శ్రీమతి విద్యత్క-వితిలక. కవితావిశారద కాంచనవల్లి కనకాంబ
గారు. విజయవాడ.

క॥ హరికథ భాగవతంబగు
హరికథ రామాయణంబ హా : భారతమున్
హరికథ మురువుగ బలికెను
తిరుమల శ్రీశ్రీనివాస దివ్యచరితమున్.

క॥ నేమాన వంశ జలనిధి
సోముడు కోటిశశర్మ సూరులు మెచ్చం
గా, మారమణుని చరితం
బీమహి రచించి గాంచె నీప్పితమెల్లకా.

క॥ సంగీతము సాహిత్యము
నుం గవితయు దత్తమును నినుంగూడుచు నీ

ఓం గీర్తి తెలుంగులలో
నం గూర్పుర దేవికృపఘ : నంబుగ పుత్రా :



కవిత్రయమునకు నా యభివాద పద్యములు.



౨॥ కవిసార్వభౌముడును నీ
యవనిలో శ్రీపాదకృష్ణ యవనీ సురుడు॥
కవనము పూర్నముగా విని
నవనీతందినుచు బల్కెనా హరికథనున్.

౩॥ శ్రీ కాశీకృష్ణునకు॥
నే కైవారము లొనర్ప నెంచిహరికథ॥
వాకొనగ నంత నాతడు
జేకొని యాశీస్సు నాకు జేసెను దయతో॥.

౪॥ శ్రీమతి విద్వత్కవితల
కామణి శ్రీకాంచనపల్లి కనకాంబ సతీ
నా మనవి సముచితంబని
నీ మహాత్మ్యం బరయుటెంతో నిఘనర్థముగా.

౫॥ నిర్మల చిత్తముతోడుత
నర్మిలి బరికించి దీని నచ్చొత్తింపన్

ధర్మంబని బల్కుచు తా
శర్మదమగు మార్పులెల్ల సమకూర్చెనహా.

క॥ నేమాన వంశజలనిధి
సోముడు శ్రీ సుబ్బరాయ సుజనునిసుతుడ॥
శ్రీమతి నరసాంబాసుతు
దీమహినిసుగొల్పు కోటి యాశ్వరశర్మనె.



శ్రీరస్తు.

శ్రీనివాస కల్యాణము.

(హ రి క థ)

కవిరత్న సేమాన వేంకటకోటిశ్వరశర్మ.

ఇష్టదేవతా ప్రార్థన.

క॥ గణపతి నీ పాదములకు
ప్రణతుల గావించునయ్య ప్రమద గణపతీ :
ఫణిభూషణు సుతుడవు నో
గణనాథా : విఘ్నములను గావింపకుమా.

హంసధ్వని—రూపకతాళము

ప॥ గణపతి నీపాద-కమలములకు నే
ప్రణతులజేసెద-ప్రమద గణనాయక

అ॥ సతతము పూజలు-సలుపుచును నీ
కతిప్రీతివంతపు-కజ్జికాయలున్.

మ॥ ఉండ్రాళ్ళును పాయసమును
దండిగ కుడుములు మొదలగు
పండ్లను పత్రిని గొని నిన్
విండుగ పూజలు సలిపెద.

సరస్వతీ ప్రార్థన.

మాయామాళవగళ—రూపకతాళము

ప॥ తల్లి భారతీ : ననునదాదయాన్ముదానబ్రోవు ॥త॥

ల॥ తల్లీ: నా యుల్లమందు నిలచి నీ
వెల్లవిద్యలెల్ల గఱపు ॥త॥

చ॥ ముల్లోకములేలు నీముద్దుపదము జూపవే
యుల్లము రంజిల్లజేసి యూహాగాన మీయవే
కల్లలేలనే ? తల్లీ: మహంకాళి సీతాది భీరుదుగల్లు ॥త॥

ప॥ పృతివతి శ్రీనివాసమూర్తియే గనుక :—

ఉ॥ శ్రీలలనాసుణిన్ హృదయసీమకు మేలిమి కొస్తుభంబుగా
మేలుగదాల్చి ప్రీతి నలమేలుసుగూడను బెండ్లియాడ, తా
జాలగ పెండ్లి పెద్దలతో సంతసముప్రతిలంగబోయి, యా
భూలలనన్ వియత్పరిలోబొందిన దేవునిగొల్తు నెమ్మదిన్॥

తాహా—చైరవి

నైమిశారణ్యమందు దవములన్-ననయముజేసెడి మునులన్
జూచి సూతుడల శౌనకునకు-దాచోద్యంబగు కథదెల్పెన్
పరమేశ్వరు డలవేంకటేశ్వరుడు-పద్మపాణిగ్రహించెన్
యనుచు బల్లనమ్మునులు కథాక్రమ-మంతయు జెప్పగవేడెన్॥
తే॥గీ॥ అపుడు సూతుడు మోక్షతత్వార్థజుండు
ఇహపరంబుల కాధారమిడెడు నట్టి

శ్రీనివాసుడు పెండిలిజేసికొనుట
వీనులకు విందుగాగ వినిపించె నిట్లు.

శ్రీ వేంకటాచల క్షేత్రవర్ణన.

కౌహర—ధన్యాసి.

ధరణి తీర్థముల కాలవాలమౌ దక్షిణభారతమందున్
దివ్యక్షేత్రమై వెలసె నొక్కటిగ తిరుమలయే యనెనంతన్
పావపుణ్యముల పారదోలి మరి పరమపదమునందరికిన్
జూపగల్గు నాపర్వతరాజము చోద్యంబుగ గలియందున్
ఏడుకొండలుగ వెలసె నద్దానిపేరు శేషగిరి యయ్యెన్
ఏడుగడగ శ్రీవేంకటేశుండు నెల్ల, వరము లిడుచుండున్
కలియుగమున మన పాతకంబులను గడతేర్చగ జనియించెన్
కలియుగ వైకుంఠేశుడందఱకు, కనబడి వరముల నొసగున్.

ప॥ ఆ గిరిరాజ మెట్టిదనిన :—

తే॥గీ॥ కడగి పాతక చయములుగాల్పు కతన
పుడమి మందార తరుమయి పుట్టుకతన
వేంకటాచల నామంబు వెలసె నదియ
యాలవాలంబు క్షేత్రంబు లన్నిటికిని.

నవరోజు—రూపకతాళము

ప॥ దానిమహిమ గొప్పదనము-తరమా వర్ణింపగ ॥నదై॥

అ॥ దానిపేరు జెప్పినంత, దరియగరా వఘములెల్ల

మి॥ యింపగు పుష్కరిణులతో-సొంపగు పూదోటల, వ
త్తింప దరముగానిగోపు-రంపు శోభనరయగ. ॥నద్ద॥

శ్లో॥ 'వేం' పాపసంహరత్రిప్రోక్తా 'కట' స్తద్దహతోయతః ॥

చ॥ "కటములు" జేవురింపఁ దెలికన్నులవాడుదయింపఁ బాద, సం
ఘటననలంగఁ గోరికలు గాంచెదమంచును, తీర్థయాత్రకై
యిటునటు లేగనేల ? నరులెట్టి యఘాతృకులైనఁ గల్గు. "వేం
కట" మనుపేరు జిహ్వాతుదిఁ గాపురముండిన, ముక్తిసంపదల్.

వ॥ అపర్వతము నందొక, కాసారంబుగలదు. దానికి స్వామి
పుష్కరిణి యను నామదేయంబు గలదు.

క॥ అ సామిపుష్కరిణి యను

Ry 3321

కాసారముతోన గొప్పఁ గంగాది నదుల్

వాసంబుజేయు మునిగిన

294-521

నోసంబులు మాయమౌను దోడ్తోడ నటన్. VEN

చ॥ ఇంకనూ యా పర్వతరాజంబున 108 తీర్థంబులు గలవు :—

సి॥ దివ్యస్థలంబైన-తిరుమల క్షేత్రంబు

గొప్పతీర్థంబుల కొండ యద్ది

యవిరళ కాంతితో నవి నూటయెనిమిది

వానిలో నాలుగు భవహరములు

గోగర్భమందున-కోరిస్సానము చేయ

కోటి యజ్ఞఫలంబు గూడనొదవు

అకాళగంగ యందతి భక్తితో స్నాన

మాచరించిన గల్గు యమరపదవి
పాపవినాశని భాగీరథియు బోలి

పాపజాలంబుల రూపుమాపు
వైకుంఠధారను బరగి స్నానముచేయ
అరచేత వైకుంఠమబ్బు మనకు

తే॥ గీ॥ భవ్య వనమూలితల ప్రభావమ్ముచేత
శ్రేష్ఠతరమైన తీర్థాలచెంత ఋషులు
తపములంజేసి కుభముల దప్పకుండ
నిచ్చుచుందురు భక్తుల యిచ్చదీర.

వ॥ అట్టి తీర్థాలయందును బంగారుకొలనుగ బరగు
స్వామిపుష్కరణి యందును స్నానమాచరించి, ఊర్ధ్వపుండ్రంబు
ధరించి శుచి భూతాంతరంగులై శ్రీస్వామిని సేవించినవారికి సర్వ
లైశ్వర్య ప్రదంబగునని వచ్చించి, కథాక్రమంబు చెప్పదొడగెనంత.

తాహార—తోడిరాగము

పరమ పవిత్రమై బరగుచుండు నబ్బిదరికావనమునందున్
వరతపోధనులు జన్మముసేయగ పరతెంచిరి వారంతన్
కలహాశనుడల నారదుండవుడు కారణమరయగ నంతన్
జలజాక్షుని పదవర్సనచేయుచు జనుదెంచెను తానంతన్
మునులు యర్హ్యపాధ్యాదులొసగినన్ ముదమున జేకొనెనంతన్
ఘనమగు యధ్వర ఫలమునిత్తురే ఘననకంబు ప్రశ్నించెన్
మునివరులాశ్చర్యంబుగ తమతమ ముఖములు జూపకొనంగన్

యంత నారదుడు యాదరమున భృగునంతజూపి యిటుబల్కెన్
సంతసమున నీకార్యము సల్పెడు శక్తుండాతండనుచున్
పంతముతో తన కలహవీజమటు పారవైచి జనెనంతన్.

వ॥ అంత నత్తపోధనులచే ప్రేరేపింపబడి యజ్ఞధుల
గ్రహీతనయ గోరి,

సీ॥ పృథ్వీసురేకుండు భృగుముని యంతట
బ్రహ్మలోకముజేరి ప్రస్తుతింప
అలోకమున బ్రహ్మ భూలోకమునకునై
జీవరాసుల సృష్టిజేయుచుండె
ధాత ప్రసన్నత తా బడయనేరక
శివలోకమునకేగె శీఘ్రముగను
ఘోరి పార్వతితోడ సురతాదిభోగముల్
సలుపుచునుండె నా సమయమందు

తే॥ శీ॥ నేది తెరవంచు వైకుంఠ మేగనంత
పద్మ గర్భుడు లక్ష్మితో పాన్పుపైన
పవ్వళించుటచూచి తా పట్టరాని
కోపమున దన్నె వక్షంబు కొంచకతడు.

వ॥ అంత నా యాపద్బాంధవుండగు నారాధకుండు
లేచి ప్రీతితో, నాతని పాదంబులు పట్టి,

కేదారగోళ—మిశ్రవాపు

వ॥ మునివర నీ చరణములను గనజాలితి నాహా ఓ ॥మం॥

అ॥ ఘనఘాతముచే నక్కట-కమలినదేమో చూపుము ॥ము॥

చ॥ అడవులలో కడునిడుమలు గుడుచుచు నుండుట గానక
జడునివలెన్ నిద్రించితి క్షమియింపగవేదెదనో ॥ము॥

గీ॥ కఠినతరమైననాదు వక్షంబుతాకి
కమలినది యేమొ మీ పాదకమల మకట
తెండు యొత్తెద పాదంబు దేవదేవ ?
పాపరహితంబుగానోపు తాపనేంద్ర.

వ॥ వారిజాక్షుడట్లుగా బ్రతిమాలుచు.

క॥ కాలను గలిగిన గన్నున్
శ్రీలలనావిభుడుపట్టి చిదిమిన నంతన్
కాలాగ్నిబోలు భృగుముని
వ్రాలెన్ శ్రీవిష్ణుపాద వనరుహమందున్.

వ॥ వారిజాక్షుడట్లు బ్రతిమాలుచుండుటగాంచి లక్ష్మీదేవి
దిగ్గున వక్షస్థలంబునుండి లేచి, యిట్లతిక్రాంత మర్యాదతో తన
వక్షస్థలమును తన్నిన ఋషిని బుజ్జగించుటయు తనను పరామర్శ
యైనంతేయ నొల్లని ప్రాణవిభుంగనుంగొని,

గీ॥ ఇట్లు తన ప్రాణవిభుడఖిలాత్మసాక్షి
నిరసనము జూపెనంచు నివ్వెరనుబొంది
మిగుల కన్నీరు కెంగోటమీటుకొనుచు
ననియె నా లక్ష్మీదగ్గుత్తికను జెరింగి.

మధ్యమావతి—త్రిశ్రగతి

ప॥ జాలిగాదె వనమాలి-కాలితాకున కమలెనయ్యె ॥జా॥

అ॥ పాలికాఖిల భువనమోహను-దేలకోనను మరచి
యీవిధి-తూలనాడినతులువ పదములు-తాలి
మిన్ గ్రహించె నయ్యె ॥జా॥

మి॥ చెల్లరె బ్రహ్మాదులైన చెముట్టగరాని హరిని
తెల్లమితని పుణ్యమేమొ-తిమిరి కాలదన్నెనేడు ॥జా॥

తాహరా—దన్యాసి

అనుచు నాదేవి వైకుంఠమువిడి-యంతర్హితయైనంతన్
కనులనాపరాని నీరుగార్చుచున్-గలవరపడె హరియంతన్
కాలమాసన్నమైనదంచు-కలికాలం బొదవెనటంచున్
జాలబాధపడు భక్తులబ్రోవగ-జలజాక్షుడు తానెంచెన్
పూజచరితయౌ భూప్రదేశముకు పురుషోత్తముడేతేరన్
పూలవాస గురిపించెనా వారలు. భూప్రదేశమందంతన్.

క॥ శ్రీకాంతు డంత భువిలో
నేకాంతముగా చరింప నేడుగిరులపైన్
లోకాంతమైనవరకును
భూకాంతునిబోలియేల బూనగనెంచెన్.

ప॥ అంత లోకమందంతటను,

క॥ కలిలో భక్తుల గావం
గలిగెడు వాదొకటంచు-గంటారవముల్

సలలితముగ మ్రోగెనటన్

కలివెంకటపతియెగాక-గాన మితరులన్.

ప॥ "కలవేంకటనాయకః" అనునట్లు భూమిపై నవలలికించి, శ్రీచోటాండంత లక్ష్మి యెడబాటువలన చింతాక్రాంతుడై అడవులందిరుగుచు ఫలాదులైనం భక్షింపనొల్లక, శేషాచలము సంచొక పుట్టియందు ప్రవేశించి కాలము గడుపుచున్నంత.

క॥ దేవాది దేవుకొరకై

దేవతలకు పెద్ద బ్రహ్మదేవుండిలతో

యావుగనుమారి చేరెను

శ్రీవరునాకలియు బాపి-చింతను తీర్చున్.

ప॥ బ్రహ్మ తాను యావుగను, శివుని దూడగను యొనర్చి భూప్రదేశమందు ప్రవేశించినతోడనే, తనతల్లికి వార్త నెరిగించి యామహాలక్ష్మిని ప్రార్థించి ఆమెవల్ల తాను కడుప్రళస్తమగు కపిలగోవుగ నెంచబడి, యాప్రదేశమును వేలుచుండు చోళభూపతికి యమ్మబడి వారిగోవులతో ప్రతిదినమును శేషాచలపర్వతమునకు:-

తాహా—దన్యాసి

మందలయందే నందడిదెలియని చందముతో గలియుచును

పెందలకడ నామందతోడ గోవిందుజూడ నేతెంచుచును

పూరించిన తన పొదుగులపాలను పుట్టియందు విడువంగన్

కూరిమితోడుతనారగించె నాగూఢచారి తానంతన్

కపిలగోవు పొల్కుదురుచ్యములని యపుడు వాని కొనియాడి

గోపాలుర నాపాలుదెమ్మనెను భూపాలుడు సతిగూడి
పాలబిడుకుటకు గొల్లలంతటను పరతెంచిన వారంతన్
పాలులేవనుచు పొదుగుల నాభూపాలున కెరిగింపంగన్
కాలునివలె నాచోళభూపతియు చాలకినిసితానంతన్
పిలుచుచి యా వింతనంతయును విడువక జూడుడనంగన్.

వ॥ అంతట నా గోపాలుడు నుదయంబుననే లేచి.

సీ॥ గోపులవెనువెంట గోపాలకుడుపోయి
గోవ్యంబుగానుండి కొండప్రక్క—
ఆ యావు జాడలన్నరయుచునున్నంత
పొదుగును పూరించి పుట్టజేరి
పాలను ధారగాపారింపుదుండగ
పరతెంచిగోపడు పట్టరాని
తోపంబుతో నావుగొట్టబోవగ నంత
పరశునకడ్డుగా పరమపురుష

తే॥గీ॥ దేగుదెంచిన శిరమునకేగి తాక
యాపదనుబాపవచ్చిన యాదిదేవు
డాపదనుబొంది శిరమున నోవరాని
బాధతాళక పుట్టలో పవ్వళించె.

తొహరా—ధన్యాసి

అప్పుడబ్రముగ గోపభూతకుని యక్షలుమిర్మిల్లు పువ్వ
అప్పున భయమున ననువులబాయుచునప్పుడె నేలనుకూచెన్

గో. గోపకులరాకతెదుర్చుచు-గోపకాంతలావంతన్
వేగచెల్పు నా చోళభూపతియు వెళ్ళిచూచె నావంతన్.

ప॥ ఆ రాజుకన్నులు మిరుమిట్లు గొలుపునట్లుగ శ్రీ వేంకటేశ్వరుడాపుట్టనుండి సర్పంబువలె కోపముతో దర్శనమిచ్చి ఆ రాజును నొకభూతమయి దేశమెల్లెడల ద్రిమ్మరుమని శపింప, అంత నాతడు శ్రీవారికి ప్రణమిల్లి, శాపముపోవుమార్గమును ననుగ్రహింపుడనివేద తా నాకాశరాజుపుత్రి పద్మావతిని బెండ్లియాడు సమయంబున, నారాజుచే బహుకరింపబడు బంగారుకిరీటము ధరింపుచో తనకా తలబాధయు, రాజునకాశాపవిమోచనము గలుగు ననిచెప్పి, శైలవౌనంగెనంత, శ్రీనివాసమూర్తి.

౪॥ మీరని బాధలు తొలగగ

నారాయణుడలచి వారినామ భజనమున్

నోరారసలుపు వకుళమ

చేరువకునుబోవ తనకు-నేవలజేసెన్.

ప॥ అంతట.

౫॥ మోదమునుగూర్చి భక్తుల

బాధలదొలగింపజేయు సరమాత్ముడు వా

వేదనతో బడియుండిన

శ్రీభరు బాధలనుబాపె చేడియ యంతన్.

తాహా—మోహన

అంత నారాయణుడామెను తల్లిగ నెంతయు ప్రీతిహోతానన్

సంతతమామెయు సేవజేయుచును చింతను బాపగనంతన్
కొంత కాలమాకోనవాసముగ కోరుచు నారాయణుడున్
చింతగవేటబజేయబూనె శ్రీకొంతను మరువగనంతన్.

ప॥ ఇట్లఖిలాండకోటి బ్రహ్మాండనాయకుండైన, శ్రీని
వాసమూర్తి సుఖముగ కాలముగడుపుచున్నంత, నారాయణవసం
బను మహారణ్యంబులలో వేటకై దీరుగుచుండునపుడు,

బిలహరి—రూపకము

ప॥ ఆ కాననమధిపతియొక-యాకాశారాజవరుడు,

అ॥ భూకాంతుని ధర్మపత్ని-భూదేవితొ నేలుచుండె ॥అ॥

మి॥ లోకక్షేమముకొరకై-చేకొని జన్మముచేయగ
యా కాననమున రమ్యపు-టేకొంత స్తలముజూచె ॥అ॥

1. భూమిని దున్నుచునుండగ-పూతచరిత పద్మావతి
భూమీశుని కంటబడిన-పులకరించె తనువదంత

మి॥ శ్రీకాంతుని కృపయనుచును-భూకాంతను రావించుచు
రాకాసుధాకరానను-చేకొని యేగెను నగరికి ॥అ॥

ప॥ ఇట్లుగా నాగటిచాలునందు పద్మములో దొరకైన బిడ్డను
పద్మావతియను నామకరణంబుచేసి గారాబంబుగా పెంచుచుండ.
నామె శుక్లవక్షపు చంద్రునివలె దినదిన ప్రవర్ధమానయై,

క॥ తల్లిని దండ్రీని పెద్దల

చల్లని చూపులనుజూచు-చనువునదీరుగున్

యుల్లానమాడు చెలులతో
నెల్లపుడు స్విష్టుదలచు-నేకాంతముగా.

కే॥గీ॥ విష్ణునే భర్తగాబొంద వేదవతీయు
నిష్టసిద్ధిని బడయుటకీనృపాలు
పుత్రికయ్యెను నంతటపుణ్యవతికి
నూగు నూగెలప్రాయంబుజేగురించె.

లోహరా—కళ్యాణీ

ఆటలాడుటకు పద్మావతి యొకతోటలోపలను చేర
చేటియలంతట పాటబాడిరి శ్రీమతి చెవికించార.

వ॥ ఇట్లుగా తోటయందు చెలులతో విహరించు పద్మావతి
అచటగోరి నారదమహర్షి హరిధ్యానము చేయుచు.

కేదరగోళ—మిశ్రచాపు

వ॥ యీకలిలో హరిస్మరణ మొకటియేగాక, యితర
మార్గం మరిలేదయ్యె. ॥క॥

అ॥ మూర్తిత్రయమో మూర్తిని గనినన్
కీర్తిగల్గియప కీర్తుయుదొలగును. ॥క॥

వ॥ తోటయందు ప్రవేశించి, పద్మావతినీ గనినంతట చెలు
లతో పద్మబుష్పికి యర్ఘ్యపాద్యములనొసంగి, సువాసనునిజేసిన
పిమ్మట నారదుడు పద్మనుగని,

క॥ మాతవు సర్వజగద్వి
 ఘాతవు మధుకైటభారి, ఘనవక్షమునన్
 పూతవునతజనరక్షో
 పేతవు నీచిన్నిచేయివే జూఫగదే.

కౌహరా—భైరవి

అనుచు నారదుడు యామె హస్తమును నరయగగోరిస నంతన్
 అనుగుంజెయిలపుడామె హస్తమును యాముని కండ్లకుజూపన్
 మా చెలిపెండిలిజరుగులెన్నదో మహనీయ వేగదెలుపన్
 వేడెదమనుచును—చేడియలంతట గూడు కొనిలువగ నంతన్.

వ॥ అశ్లేయగుగాక యని, పద్మావతి కరమును గని
 యీమెకు వివాహమచిరకాలములో జరుగగలదు. పెండ్లికొడుకు
 కలియుగయవతారమూర్తి, కలిపురుషుడు కామక్రోధాదిషడ్వర్గసమే
 తుడై యధర్మము నాల్గుపాదములనడిపించి భక్తులకు బాధల నొస
 రించి పీడించుచుండ, అనాడా హిరణ్యకశ్యపు సంహారముకొరకు.
 ఏయేగతుల యవతరించెనో అట్లు అందరికడనన్ని మూర్తులుగా.
 యవతరించి కలిబాధలగ్రాగు భక్తులగావ కంకణముగట్టి యవ
 రించిన యాదిదేవుడు.

సీ॥ ఏడుకొండలగదై నెక్కిలోకాల, బా
 గోగుల పరికించు కొండరాజా
 ఆపదమొక్కులనన్ని లెక్కలకు; కొ
 పెరజాబితాగల పెద్దశెట్టి

కులముపాటింపక కొసరి బూబునుపెండ్లి
 నలుపు కున్నట్టి యా సాయబయ్య
 తనకడకేగు వారినిబోడిచేసి, సం
 పదలాచి తొనియెడు మాంత్రికుండు.

తే॥ గీ॥ కలియుగంబున కొండపై కాపురమ్ము
 పెట్టి ప్రజలకుద్రోవజూపించుగేస్తు
 డతని శుభవిగ్రహము వేంకటాద్రిగదై
 పైన గనుగొనుచుండు ప్రపంచనడత,

వ॥ శ్రీనివాస, బాలాజీ, వేంకటేశ్వర ఏడుకొండలవాడు
 అను నామంబులుదాల్చి యవతరించియున్నాడు, త్వరలోవచ్చి
 పాణిగ్రహణము చేయగలడనిచెప్పి వెడలెనంత.

కొహర—మోహన

రంతులు వేయుచు చామంతులతోబంతి యాటలను యాడ
 వింతద నావిరిబంతిపోయి శ్రీకాంతుని చెంతకుజేర
 వేటలాడు శ్రీ వేంకటేశ్వరుడు వింతగ నావిరిబంతి
 తోటలోని యాజవ్వునులనుగని, నూటిగ విసరగ నంత
 చేటియొక్కెంతకు తాతి యా బంతి తూటువారెకా సంత
 మోటసరసమంచెంచి కోపమున కొటజేరజనిరంత
 చాటుగ పూపొదరింట దాగియా వేటకాని సుందరము
 నీటుగ శ్రీ పద్మావతిగనెనట వేటసల్పు శ్రీకాంతుః

ప॥ అంత నామెకు శ్రీహరి తన కృష్ణావతారరూపమున
విరూపము స్తుతించెనంత.

సీ॥ సిగసుపించమువాడు తొగలసంగడికాని
పగలుగుర్కెడు ముద్దుమొగమువాడు
సోగకురులవాడు సొగసులమొనగాడు
పిడికిట నిముడునెన్నడుమువాడు
శ్రీకారములబోలు చెవిదోయిగలవాడు
గురుసానరీతి పేరురమువాడు
కొమరు ప్రాయమువాడు గుమరు నీలపురాల
కొమరు నెమ్మయిబాయ లమరువాడు.

తే॥ గీ॥ నొసట కస్తురినామంబు పొసగువాడు
కరములను మురళివాయించ గలుగువాడు
డంబు మీరిన మణికరీటంబువాడు
వేడినంతనె తోడుగా గూడువాడు.

ప॥ అని యిట్లుస్తుతించుచు నగరునకేతెంచి.

తే॥ గీ॥ అటుల జవరాలిపద్మయయ్యలరు మేడ
తోన తూలికపాన్పునై మేనువైచి
తాను జూచిన యువకునిదలచు కొనుచు
గడియ యొక యుగముగను దాగడుపుచుండె.

ప॥ మదన తాపాయత్త చిత్తయౌ నా పద్మావతిని వివా
రించుటచై చెలులు డేరజని వింతనింతమాటలచే నన్నింట ప్రయ

త్తించినను చింతబాయదయ్యె అంత నొక యింతి యీ వసంతి
కాలమెంత మనోహరముగనున్నదో చూచితివా.

క॥ పనమున కోయిల పాడగ

ఘనముగ వెన్నెలయు చల్లగాలియు విసరన్

మనసిజుడు మారుమూలల

తనకునుమాస్త్రములతోడ దద్దయునొప్పన్.

తాహర—ధన్యాసి

అటుల వసంతుని వర్ణనజేసెడు యతివమాట వినినంత

కటకటవడి యా పద్మావతితా కలవరపడెలావంత

ప॥ అంత కొంతనేపటికి పద్మావతి చేత కిన్నెర బట్టి
నావసంతుని చెలికాడగు మన్మథుని దలంచి.

హిందుస్తానీకాఫీ—త్రిశ్రగతి

ప॥ భావజ భామల బాములబెట్టగ బాడియె నీకిది పౌరుషమే!

అ॥ ఈవిధినారులగారియబెట్టగనేమిఫలంబునుగూడునొకో॥భా॥

చ॥ శ్రీవరపుత్రుడవయ్యును నిట్టిదిచేసిన లోకులు చీయనరే
దైవశిరోమణిహులియొనర్చినదండనసీమదినాటదొకో॥భా॥

వ॥ అటుల పాడుచు చైతన్యముతప్పిపడియున్న నంత
చెలులు శీతలోపచారములు చేయుచు, ఈ సంగతి భూదేవికెరిం
గించిన, నామె చింతాక్రాంతయై తనబిడ్డకేమికష్టము కల్గెనోయని
చింతించుచు రాజుగారికి తెలిపి వైద్యులను మాంత్రికులను రావించి

గ్రహశాంతులు మొదలగునవి చేయించుచుండునంత శ్రీనివాసుడు
పద్మావతిని లోటలో చూచినది మొదలు ఆమె యందనురాగముగల
వాడై తనకు గల్గిన యవమానమును గూడ పాటింపక పద్మావతి
పాణిగ్రహణ కుతూహలండ్లె.

జంఝాటి—మిశ్రచాపు

ప॥ దెందమా : యిటు కుందనేల కడింది తాపము వీడుమా

అ॥ ఇందిరాత్మజునిట్లు నన్నలరించవద్దని వేడుమా

చ॥ అల్లభూమిజతోడ గూడి సుఖాబ్ధినీదగ శక్యమా
బల్లిదుండగు బ్రహ్మవ్రాసిన వ్రాతతప్పసె చెప్పమా
చెల్లబోకడ లేనికోర్కెలు చెల్లబోవిక మానుమా ॥దె०॥

శోహరా—ధన్యాని

అని తనమనమున పద్మను దలచుచు యాహారముగొనకున్ననె
చనువున వకుళమ యడిగెనంత నాసారసాక్షినావంతన్
తన మనసెరిగిన తల్లితోడ నవ్వనజాక్షిని గొవియాడెన్
మనమున నాశయుసందియమును బెనగొన శ్రీహరివగబెంచెన్.

గీ॥ ఇటుల శ్రీహరి వకుళకు నింతిసౌబగు
చెప్పుచును నంత సంతోషముప్పతిలగ
పరిణయముజేయ మనగ నాపరమపురుషు
తోడ సంతసమున బల్కెతోయజాక్షి.

శ్రీరాగము—పండుకాపు

10॥ పీలా నీవిటు చిన్నబోవుటిది యేలాగుఱిశీలా యీదేశా
 11॥ మేలుగ జగదీశ నీకునే నిల్లాలిగూర్చ నెంతధన్యురాల॥గో॥
 12॥ తానిమిజెందుము, నీకాతలిరుబోడి గూర్చి నీమది,
 జాలిదొలగబెండ్లియచిర కాలములోజరిపెద ॥గో॥

13॥ అటు పల్కివకుళ యంతట
 పటు తరసందేశవార్త పారగంతయై
 విటపుగ సర్దగ శ్రీహరి
 మటు మాయలనవ్వు నవ్వి : మాటాడె నిటుల్.

తే॥ గీ॥ తల్లితో నేను కోరిన తలిరుబోడి
 యీమెయే వేదవతికన్య యిదియై సీత
 కొరకు రావణుబాధల కృంగెనకట
 యామె యాకాశరాజున కనుగుబిడ్డ
 గనుక నీపద్మకరమును గొనుటవిధియె.

తే॥ గీ॥ ద్వాపరంబున నేకృష్ణు తల్లివీవు
 పరయశోదపు కళ్యాణమరయనేర
 ననెడు గోర్కెను దీర్చెదజనని కలిలా
 పరద వేంకటనేనైతి వకుళవీవు.

క॥ అమ్మా : నీవాకొమ్మను
 నెమ్మెయినను గూర్చుకున్న నేజీవింపన్.

పొమ్మిక తడయగ నేటికి

సమ్మతముగ వేగదాని సమకూర్పగదే !.

ప॥ అవిధముగ తల్లివద్ద బిడ్డడుబోలి ముద్దులు గుఱకుచు.

తాహర—ధన్యాసి

అని తనయాశయమెరుకపరచి యాయతివను శ్రీహరిజంపెన్

జననికి ముందుగపైన మాయెనా జులజాక్షిడుతానంతన్

చేతిబిడ్డగా పద్మాసనునిన్ చేలాంచలమునుగట్టి

ప్రీతితోడతానెరుకరూపమును ఖాతిమీరధరియించి

ఆకాశపురమునంతట జేరుకొ లోకేశ్వరుడంతన్

శ్రీకరమగు తనపాదముబెట్టెను శ్రీకాంతుడు తానంతన్

కేకవేసి యా భూకాంతనుగని వీక జూపలావంతన్

మూకొన జొచ్చిరి సోదెనెరుగుటకు మూలనున్నవారంతన్

ప॥ అంత నాయెరుక రూపముననున్న శ్రీనివాసుడు పల్కుచు
దేమనగా

సావేరి—మిశ్రవాపు

ప॥ సోదెజెప్పినదో-సోదరిమణులారా :

॥సో॥

అ॥ వేదనబడియెడు-వెలదులకందరకు

॥సో॥

చ॥ బాధపోయెడు వేగ-పరమాత్ముదయవల్ల

మోదముతో నాదు- సోదెనెరుగరమ్మా

వీడవారలకైన-ప్రియము గొర్పెడ సోదె
వాదులాడక నేడు వచ్చిచూపరెచేయి

వ॥ అంత కాంతాజనంబు లతఃపురంబునకేగి ధరాదేవికి వింత
కెరింగించిన యామె యెరుకతెనురావించి వాటయందు ముత్త
ములు తాంబూలమునుయునిచి సోదెచెప్పమని ప్రార్థింప నప్పుడ
మేల్వరుడు.

క॥ మీరాకొమరిత వలచెను
రారాజును తోటలోన లక్ష్మీకాంతుకా
డారాజుగూడ నీమెను
జేరగనేతెంచునమ్మచెచ్చరనిటకుకా.

వ॥ అదియును గాక.

క॥ మారాకారునకీ మెకు
కోరిన దాంపత్యమమ్మ దోమలివినునా
నేరమని చెప్పబోకుము
చీరుచుదోడ్తాడబెండ్లి జేయవెనఖియా.

వ॥ అట్లుగాజేయనిచో నీమె మూడుదినంబులలో గతించగల
వనిన వా రం దు కు చింతనొంది, యారాకొమరుడెంచున్నవాడు.
ఆయన నెట్లుదెచ్చుట యని ప్రశ్నింప శ్రీహరివారితో.

తొహర-కల్యాణి

నేబోయిన నావెనువెంటనె యొకనెలత మీగృహముజొచ్చుకా
కాబోయెడు మీ పెండ్లికామరుకా కాంతమాత యనుపించుకా

అమ్మ నామాట లిచ్చకములుగావమ్మ ధరాదేవమ్మా
సమ్మకమునేతు నామెగూడ యీ నాడువచ్చు గుణమాన్యా.

త॥ గీ॥ యనుచుబల్కిగ నాదేవియతి ముదమున
సారెచీరలు నగలును జాలదెచ్చి
జేరగాబోవనంత నాచేటిమిన్న
మాయమాయెను భూకాంతు మందిరమున.

ప॥ అంత భూకాంతుడు మొదలుగాగల యతఃపురజనంబు
లాశ్చర్యంబున దిగులొంది చూచుండ రాజనగరునయంత ర్హితయైన
శ్రీహరిదారియందు వకుళాదేవికి దర్శనమిచ్చి.

క॥ కోరిన వరములవిచ్చెను
మారమణుడు వరముబడసి మరిరమ్మనుచు
కూరిమి తల్లికిచెప్పుచు
జేరెను తననిజనివాస సీమకునంతకా.

ప॥ వకుళాదేవి సంతసమంది యాకాశరాజనగరునకేతెంచి:

త॥ అచ్చపుటష్టాక్షరజప
ముచ్చారణ సలుపుచుండి యుర్వీసునితో
ముచ్చటలాడుచు నగరును
జొచ్చిన కాంతాజనంబు, చోద్యమునొందెన్

కొహర—మోహన

భూరిసంతోషమొదవ నాచెలులు భూకాంతునిగని రంతకా
చేరువనుండిన పద్మావతితో చెప్పిరి యాశుభవార్తకా

అంతనారాజుకాంతను గూడుకొనింతి చూడనేతేరక
చింతను దీర్చెడు చిగురుబోడికి సంతోషముతో మ్రొక్కె
అర్హ్యపాద్యములనన్ని యిచ్చి యాయతీయను కుశలంబడుగ
దీర్ఘాయువని రాజదంపతుల దీవించెనుతానంతక.

వ॥ వకుళాదేవిని యాసనంబున నధిష్ఠింపజేసి కర్పూరమిళిత
తాంబూలంబులొసంగికుశలంబడిగి విశేషంబులుచెప్పమనగానామె.

శుభ్యమావతి—మిత్రవాప

ప॥ ఈ రాకొమరిత కిష్టమైన వరుడీకాననమునగలడు
మారాకారుడు మర్త్యలోకమున మనలగావనున్నాడు

అ॥ ఇహపరసుఖముల నీప్పితార్థముల, నిచ్చుటకై జనియించె
మహాసీయుండామారు బాధతోమన జాలకకృశియించె
పూతచరిత యౌ పద్మాలయను పూనియేలెకొన్నాళ్లు
ఖ్యాతిగ నీకలికాలముగావగ యేతెంచెను భగవాన్లు
ప్రీతితోడ మీ బిడ్డనడుగ నన్నీతీరున బొమ్మనియె
కూతురునిచ్చిన కులముతరింపగ,జేతుననుచు వాకొనియె

వ॥ అంత నాయాకాశరాజు వకుళావళితో

క॥ ఖ్యాతిగల విష్ణుపదముల
జేతులగడుగుచును బెండ్లి జేసెదననుచు
ప్రీతి బిల్కుచు వకుళను
యేతేరండనిన యామె-యెకిమీడునకు

వ॥ ఓరాజా : నేబోయి సర్వసన్నాహములొనరించుకొని తల్లి
రాగలమని చెప్పి వెడలిపోయెను. అంత నాయాకాశరాజు శ్రీశుకుని
బృహస్పతినిరావించి.

తాహర—కల్యాణి

శ్రీనివాసునకు లేఖపంపుటకు శ్రీ శుకునింబిలిపించి
పెండ్లిపత్రికలు వ్రాసిరంతటను పెద్దలనముఖమునుంచి

తే॥ గీ॥ పరగవైశాఖమున శుక్లపక్షదశమి
శుక్రవారమునందునా సుతను నీకు
పెండ్లిజేయగ నెంచిరి పెద్దలంత
శీఘ్రముగతల్లిరావయ్య శ్రీనివాస

తాహర—మోహన

అని శుభలేకను విష్ణునకిమ్మనియా శుకునుంబనిచి
మనమున శ్రీహరినామంబనిశము మననముజేయగనెంచి.

వ॥ అచ్చట వకురావళిరాకకెదుర్చుచున్నశ్రీహరి

క॥ ప్రితి॥ శుభవార్తను గొని
యేతెరెనో లేదొయింతి యేమిజరిగెనో
చేతను లేదొకగవ్వయు
నేతీరునబెండ్లియగునో యేమియొచ్చెపుమా :

వ॥ అని యాలోచించుచూ స్వాతివానకు ముత్యపుచిప్ప రెడు
హుచ్చునట్లు వకురావళిరాక కేదుర్చుచుండ నంత నామె ప్రజ్ఞ
పించి స్వామికి నమస్కరించి.

మలయమాదతము—ఏకతాళము

స॥ దేవదేవుడవు నీదు మహిమలను దెలియగలేముర స్వామీ
 నీవు పెండ్లికొడుకువొదు విప్పుదేనీలదేహ శ్రీస్వామీ॥ దే॥

అ॥ అదిమద్యాంతరహితనీ యంతరాత్మదెలసి, నీదు
 చెట్టబట్టనుండెనా నీరజాక్షివలచి ॥ దే॥

క॥ అని కర్నపర్వముగజె
 పినతల్లికిమొక్కెయంత, వేడుకలలరక
 తనువున పులకాంకురములు
 మునుకొన శ్రీహరియుబల్కెముదముప్పారక

క॥ అమ్మా : నాపెండిలిని
 వెమ్మెయి జేయంగదోపు : నేకడుబీదక
 సొమ్ములనెట్టుల గూర్తువె
 కొమ్మా : నాపెండ్లిజేను—కొనుటెటులమ్మా :

వ॥ అని ముద్దుపల్కుల తనవద్దబలుకు శ్రీహరిని యోదాడు
 సమయబున శ్రీకుకుండేతెంచి శుభలేఖంగొనివచ్చి.

జకరూటి—మిశ్రగతి

వ॥ స్వామీ : తేధన్యుడు నీ సాన్నిధ్యము దొరకెనహా ॥స్వా॥

అ॥ నీ మానసమందునున్న భామామణిగూడె నిదిగో

ఓ॥ తెమ్మ నీ ప్రభనుజూచి నమ్మానిసివ్రాసె నిదిగో ॥స్వా॥

కాహల—మోహన

అంతనాకుకుండు మంగళసంతోషముతో రాగా
 వింతయైన చిరునవ్వున శ్రీహరి-వీనులకు విందుగాగా
 పలికె శ్రీకుకుండోసామీ నీ పడతియయ్యెనా పద్మా
 జలజాజ్ఞానీవిక యామెను సరగునజేకొన రమ్మా !

వ॥ ఆ యాకాశరాజు తమకు తనపుత్రికారత్నంబైన పద్మావతీ
 దేవినియిచ్చి పెండ్లి గావించుననియె. ముహూర్తము దగ్గరయ్యె
 గావున, నాకు ప్రత్యుత్తరమిచ్చి వేగపంపించ. ప్రార్థనయను
 శ్రీకుకునకు శ్రీనివాసుడు.

తే॥ గీ॥ శ్రీకుకా ! నీవు దెచ్చిన శ్రీముఖంబు
 జూడ నామద్రిపేమను జూరగొనియె
 పైనమైవచ్చి పద్మను పరిణయంబు
 నగుదుననుచును వారితో ననగదయ్యె.

వ॥ అట్లుగా శ్రీకుకునకు శలవొసంగి.

కాహల—మోహన

శేషునిశేషాశనుల విలిపించి చెచ్చరవారల కంతక
 శేషకాయ తనపద్మాననునకు—శేషాభరణాదులకున్
 వేగబోయి యీ కుభవార్తనువే వేగదెల్పిరమ్మనగన్
 జాగుచేయ కాపురముల కుంజని జలజాసనుకెరిగింపన్
 దేవతలందరుదేవేపేరులతో తెల్ల వారుసరికంతన్
 శ్రీవనజాక్షుని పదపద్మముకడ సిద్ధముగానిలువంగన్

ప॥ దేవలోకాధిపతితో బ్రహ్మాదీరుద్రాదులతో కొంతతడవు
ముచ్చటించి కుబేరునిచూచి శ్రీనివాసుడు.

క॥ అనయము పెండిల్లికై తన
యసుగుంగదాతురునునాకు, నర్పించుటకు
వినయమున లేఖింపెను
ఘనమగు యాకాశపుత్రికరము గొనంగన్.

క॥ మంగళసూత్రముకై నను
కొంగున గట్టుటకునైన కొరతయెగద, నా
హంగును గూర్చగధనమును
చెంగట జేర్చంగదోయి చెలిధనడుండా !

ప॥ అని లక్ష్మీవల్లభుండడిగిన యా కుబేరుండు ధనమును
అప్పుగా నిచ్చుటకై తన కధికారముకలదు గాన నా ధనమును
వడ్డీతోచెల్లించవలెననిన అటులనేగానిమ్మనిన యంతబ్రహ్మ.

పాటా—కళ్యాణి

పెండ్లిప్రయత్నములన్ని యొనర్పగ—పేల్పులకున్ని యమించి
దండిగ శుభలేఖలనుబంపె నాధాతనాల్గదిక్కులకున్
అంత వచ్చిరారాజులందరును వింతయైన రథములతో
కాంతిదొలంగుచు శ్రీహరియంతట చింతమునిగెలావంత
చింతదోచి భూకాంతులంత శ్రీకాంతుని చెంతనుజేరి
సంతముతో ప్రశ్నింపదొడంగిన కొంతతడవునకుజెప్పెన్

తే॥ గీ॥ వనితయొక్కతెయైన నావద్దలేదు
పడతి మహాలక్ష్మినన్నెడ బాసిపోయె
స్త్రీజనంబులు లేనిది శ్రీకరంబు
గాదనుచు బిల్కుచుందురు గాదెబుధులు.

ప॥ అంత బ్రహ్మమహేశ్వరుడు తమపత్నులను జూచి
చీకలుండిన జాబుగదాయనిన, వారికి శ్రీహరి.

తే॥ గీ॥ పత్నులనుగల్గి మీరలాపదనుజెందు
నన్ను గేలింతనేయుట కన్ననధిక
మేమివచింతునో పరమేశ్వలారా !
లక్ష్మిలేనిదె జెందికిరానుబొందు.

ప॥ అని నంత లక్ష్మి దేవిని దోడ్చెచ్చుటకు బ్రహ్మ-
హుయ్యని నియోగించె నంత శ్రీహరి సూర్యునితో.

సీ॥ పద్మాలయనుబిల్వ, పద్మిసీప్రియుగోరి
రావించి తనయంతరాత్మనుడివి
పటులరశక్తిచే పద్మాలయను బిల్పు
భారంబు నీయదిపాపదూర
వేగదెమ్మనినంత వేడుకతోజూచి
నేరీతి దెచ్చుటయేమి చెప్పుడు
ననుటయు శ్రీహరి యతి ప్రమాదంబున
నివతియుండెనే నిరజాషి.

తే॥ గీ॥ తోడవచ్చినముఖమును జూడగల్గు
దువురయంబున బోయిన తోడవెడలు
గాన, తడయకబోవయ్య కమలమిత్ర
చింతదీర్చుము లక్ష్మినాచెంతజేర్చి.

వ॥ అదియునుగాక: నా మహిమవలన ఆమెకు నిచ్చటి
అంగతులన్నియు నగోచరంబయి నీ మాట వినినంతనే వెడలి
వచ్చును. అనిన సూర్యుండు తక్షణము కొల్లాపురముబోయి లక్ష్మి
దేవినిదర్శించి.

బిలహరి—తీపుట

ప॥ ఏమని తెల్పుదునె - నీ సామిదౌశ్రమలు తల్లి
అ॥ శ్యామలాంగుడు నేడుయడపుల - నేమికానున్నాడో
తెలియదు. ॥పి॥

మి॥ కోమలదేహముభువిపై - నేమొవ్రాలవేసిమనల
నేమి కారణమునొగాని - కోమలాంగి సరిజూడడు॥పి॥

1. మూడుకోటుల దేవతలుదరి - గూడియుండిరి ధాత
శివులతో - మూగవాడై పలుకరించక - మూర్ఖప్రోయిన
తనువుతోడుత ॥మి॥ ముందటననుచేసంజ్ఞను చెంతకు
రమ్మని బిలచెను మందయాన నిన్నుజూడడెందముతో
దరపడెననె. ॥ పి ॥

వ॥ అట్లుగాపలికిన సూర్యునివచనంబులువినినంతనే పద్మాక్షి
తొందరపడి.

తే॥ గీ॥ సూర్య : సితోడవచ్చినా నుందరాంగు
జూడకుండిన ప్రాణముల్వీడునేమొ
త్వరగపయనంబుగావయ్య దరియజేరి
మందులనునైన యిచ్చెదమాధవునకు

తౌహరా—ధన్యాసి

సూర్యరథంబునపై నమగుచు మరి - సూటిగ హరితావునకు
దైర్యముతోడుతవచ్చి చేరెనా దామోదరు జూచుటకు
తిన్నగ భలుకకబడియుండిన యాసన్నుతాంగుదరిజేరి
మన్ననతో తన మనవియొనర్చెను మహాలక్ష్మియుతాకోచి
చూచుచుండిరా దేవతలందరు చోద్యమైన హరిమాయ
లేచిమూర్కొనెను మహాలక్ష్మినితావాచిపోయితనుడాయ.

తే॥ గీ॥ ధర్మమనసును యెరిగిన పద్మతన్ను
పిలుచుటకు కారణముగూడ ప్రీతినెరిగి
వరము దీర్చగవచ్చిన తరుణమిదియె
లెండు లెండనుచు బల్కె—తాదండిగాను.

ప॥ అని దేవతలందరను హెచ్చరించి శ్రీనివాసకల్యాణమును తప్పక నేనేజరిపెదననుచు కళ్యాణగుణసంపన్నునకు నిత్య కళ్యాణముగదాయని పచ్చతోరణంబులు కట్టనియమించి శ్రీనివాసుని పెండ్లికుమారునిగా జేయనిశ్చయించి.

కళ్యాణి—రూపకము

ప॥ శ్రీలక్ష్మియెనలుగుబెట్టె - శ్రీధవుపెండిలికంతట

అ॥ జాలగపరిమేశద్రవ్య పుజలకమార్చెస్వామికంత
మి॥ భారతి పార్వతిమొదలగు - భారత మహిళామణులట
చేరుకొబాడుచు మంగళ - హారతిచ్చిరా స్వామికి॥శ్రీ॥

తౌహర—కల్యాణి

అంత దేవతలు గురిపించిరియట - వింత ప్రసూనధార
చెంతనాట్యములనాడె నాసురలు - శ్రీనివాసుకింపార
జయజయధ్వనులుచెలగ నాసురలు చామరములు పీవగను
దేవదుందుభులు మ్రోగెనల్దిదిశల, మత్తేభమందుహరిజేర

తే॥ గీ॥ వేంకటేశుండు పెండ్లికి వెడలుటయ్యె
దూరమే దూరమై కోర్కెచేరువయ్యె
మదను కోలలకు న్వాడిపదుసులయ్యె
మావిఫలముల వై శాఖమాసమయ్యె.

వ॥ బ్రహ్మమొదలుగాగల దేవతలతో అష్టదిక్పాలితో
పకుళావళి శ్రీనివాసునితో లక్ష్మీనమేతంబుగ నాకాశపురంబునకు
యలువెడలి చేరునంత.

క॥ అంతట నాకాశపురం
బెంతోరమ్యము నొనర్చి యెలమితోమాలన్
చెంతను పందిళ్ళకుతా
వింతగ కట్టించె పెండ్లివీధులలోన॥

వ॥ నిత్యకల్యాణముం బచ్చితోరణంబుగ పురియెల్ల సలంక
ించి జయస్తంభంబులందురంగంబుల రథంబులొప్పార కన్నుల

పండువుగ నొనర్చి. ఆకాశరాజు బంధుమిత్ర సమేతంబుగ భూమి
రాశిర్వాదంబులతో జయరవంబులతో శ్రీనివాసుని యెదుర్కొని
సకల వావివరుసలతో శ్రీలక్ష్మీ వకుళావళి మొదలుగాగల స్త్రీ జనం
బులనెల్లరను పురంబునంగల విడుదులయందు ప్రవేశింపజేసి
పద్మావతికడకు యాకాశరాజుపత్ని సహితంబుగబోయి.

క॥ యుల్లమురం జిల్లువరు॥

యుల్ల దెనే దోడితెచ్చి యాసాధమున॥

నిల్లరవిడి యించితిను

తల్లి: నీ పెండ్లిచేతు తడయకలెమ్మా.

తాహా—మోహన

అనుచు నాకాశరాజుపత్నియున్ యా వద్దనుగొనితెచ్చి
యనుగు పుత్రికన్మంగళ స్నానములాచరింపనియ మించి
చెలులు పూర్వకలశంబులు చుట్టున్ నేవించుచువెనాగా
ఘలుఘల్లను చందెలుమ్రోయగ-కళ్యాణమంటపముకేగ.

తే॥గీ॥ శ్రీనివాసుని రావించి శ్రీకరంపు

పీటపైనమరగంజేసి పీతవస్త్ర

ములనుధరియింపజేసిరా మునిజనంబు

మంగళాశీస్సులంత జలంగబెండ్లి.

శ్రీరాగము—రూపకము

ప॥ శ్రీకరముగ జరిపిరహా :

శ్రీనివాస కళ్యాణము

॥శ్రీ॥

అ॥ నాకనివాసులుకూడు కొ-నయనానందంబుగనట ॥శ్రీ॥

మి॥ ఆకాశరాజుగడిగె నాహరిపదపద్మములను

ప్రాకటముగ పద్మావతి-పాణిగ్రహణముజరిపెను॥శ్రీ॥

ప॥ అంత ఋషులు భూసురులు మంత్రంబులుచ్చరించు
చుండ, ఆకాశరాజు ధరాదేవితో కలసి పద్మావతికరము పరమేశ్వ
రుని కరముననిడి.

చిలహరి—రూపకము

ప॥ మాకన్యా బంగారుబొమ్మ మాధవా చెకొమ్మారమ్మా
॥మా॥

అ॥ లేకలేక దొరకినమా-కైకపుత్రిగానదీని

మి॥ సీతైవ్రతములనెన్నియో చేకొనిమేమాచరించి
లోకైక నిదాన శ్రీశనీకర్పించితి మిదిగో ॥మా॥

ప॥ అంతి కొమ్మార్తెనుద్దేశించి,

ప॥ అమ్మా! పద్మావతమ్మ, మమ్ముందరియింపజేయవమ్మా
శ్రీవేంకటేశ-నిమ్మానిసిగాబడయవె ॥అ॥

మి॥ కొమ్మా! సీ కాపురమును నెమ్మదిగా వీరితోడ
సమ్మతముగజేయుచు బుధసమ్మతిబడయగదమ్మా॥అ॥

ప॥ పిదప బంధుజనంబులతో భోజనంబునలిపి, బీద
కన్నంబిడినంత,

తే॥గీ॥ వారివైవాహికా యుత్సవముజూడ
పారులందరు దయచేసి బాగుమీర
పట్టుబట్టలు రూకలు బట్టుకొనుచు
నెలమిజెంది గృహమ్ములకేగిరపుడు.

పల్లకతి

తే॥గీ॥ శ్రీనివాసుని బెండిలిచెప్పుకొనిన
విన్నవారికి గూడను విష్ణుపదవి
గలిగి సుఖింతురీకలికాలమందు
నెల్లభక్తులమనమురంజిల్లజేయ

సురట—మిశ్రచాపు

ప॥ మంగళమో శ్రీనివాస-మహితగుణవిశేషా
అ॥ రంగగువద్దామనోభిలాషాసువిలాసా
మి॥ బంగరుశేషాచలేశ-మంగళవైకుంఠవాస
శృంగాలంకారవేష-వేంకటాచలేశయాశ

॥మ॥



గద్య

ఇన్యుది శ్రీతిరుపతివేంకటేశ్వర పాదారవింద సంతతి నేనా
 పుతూహలుండును, నేమానవంశపయః పారాదార సుధాకరులగు
 భారద్వాజ

జనగోత్ర నర్సమాంబా సుబ్బరాయను
 పుత్రుండును అయిన కవిరత్న నేమాన వేంకటాచార్యేశ్వరశర్మ
 ప్రణవీణుండును
 శ్రీనివాసకల్పాబిమను హరికథ సర్వం సంపూర్ణము.

శ్రీశ్రీశ్రీ

మంగళం మహా



తప్పొప్పుల పట్టిక.



పుట	పంక్తి	అక్షరం	తప్పు	ఠిక్క
5	6	1	పా	పో
13	5	5	సున్నలేడు	ం
15	12	11	బా	బు
17	11	7	పా	పూ
..	..	11	దు	బు
23	4	1	ప	బ
26	3	3	లి	లి
37	6	17	బు	బ
..	7	18	బా	బ్యా
..	14	4	ప్పి	ప్పే
..	..	5	ప	బ
..	..	6	బ్బా	బ్బ
28	1	13	బ	బు

31	14	2	తే	తే
..	18	2	పు	పు
..	..	12	తా	తా
32	8	1	బి	బి
..	16	3	తా	తా
..	..	6	పు	పు
..	..	16	హ	హ
32	17	2	మృ	మృ
42	4	4	ద	—



